

א. נ. שטענצל

שיפן-רויך

געהעקלטע שפיצלעך פֿון בראַבאַנט,  
פֿון אָרעמע כאַטקעלעך אין אַנענבערג,  
פֿון ווייטע לענדער אין גאָרער וועלט  
פֿירן די שיפן מיט זיך.

אויבן איבער די זיידענע גארדינען,  
וואָס טול[יע]ן צעפֿעכלטע אין ווינט,  
איבערן אָפֿענעם פֿענסטער אין זון  
צעהענגען די שיפן זייערע געהעקלטע שפיצלעך.

און קלאַפט דער ווינט ס'פֿענסטער צו!  
גארדינען פֿאַרוויקלט און פֿאַרפלאַנטערט,  
מיטגערסן מיט פֿאַלנדיקע שויבן,  
מיט שטיקער זון אין טולן און אין זיידן - - -

וואָשן די כוואַליעס די ברודיקע שפיצלעך  
פֿון בריסל, פֿון בראַבאַנט, פֿון אַנענבערג  
און פֿון די אָרעמע כאַטקעלעך אין גאָרער וועלט  
אויף די רייב-ברעטלעך אין די געקאַרבטע ברעגן.

פֿון "פֿישערסדאָרף" בערלין 1933, ז. 60